

చేలేగో గోళేం

తెలుగు దిన పత్రిక

Pallavi Bhonagiri
Insurance Advisor

95330 82971
70137 85232
pallavibhongiri@gmail.com
Karmanghat, Hyderabad

Multi-Line A
Motor - Life - H
We Find Your Best

సంచిక : 145 సంపుటి : 1 హైదరాబాద్, రంగారెడ్డి, నాగర్ కర్నూల్, మహబూబ్ నగర్ శనివారం 29-6-2024 వేల : రూ. 5.00

రేషన్ కార్డు ఆధారంగా మూఫ్ ఉండదు

న్యూఢిల్లీ, -జూన్ 28 (చైతన్య గళం):

తెలంగాణ సార్వత్రిక ఎన్నికల్లో ఇచ్చిన హామీ ప్రకారం రైతు రుణమాఫీకి రేవంత్ ప్రభుత్వం శ్రీకారం చుట్టింది. ఆగస్టు-15 లోగా ఈ హామీని నెరవేరుస్తానని పార్లమెంట్ ఎన్నికల సందర్భంగా మాటిచ్చిన సంగతి తెలిసిందే. ఇందుకు సంబంధించి పత్రికలు కూడా దాదాపు మొదలైంది. ఢిల్లీ పర్యటనలో బిజిబిజీగా ఉన్న సీఎం రేవంత్ రెడ్డి మీడియా సమావేశం నిర్వహించారు. ఈ సందర్భంగా రుణమాఫీ ప్రస్తావన వచ్చింది. దీనిపై మాట్లాడిన సీఎం.. రుణమాఫీపై నాలుగు రోజుల్లో మార్గదర్శకాలు విడుదల చేయనున్నట్లు వెల్లడించారు. పంట రుణాల మాఫీకి రేషన్ కార్డు ప్రామాణికం కాదని.. అది కుటుంబాన్ని గుర్తించడం కోసం మాత్రమేనని రేవంత్ రెడ్డి స్పష్టం చేశారు. రూ. 2 లక్షల వరకు మాత్రమే రుణమాఫీ ఉంటుందని.. మరోసారి స్పష్టం చేశారు. బంగారం తాకట్టు పెట్టి తీసుకున్న రుణాలు మాఫీ కావని కూడా సీఎం చెప్పేశారు. పాస్ బుక్ ఆధారంగానే రుణ మాఫీ ఉంటుందని రేవంత్ రెడ్డి తేల్చి చెప్పారు. ఈ క్రమంలో రుణమాఫీకి నాలుగు రోజుల్లో మార్గదర్శకాలు విడుదల చేస్తామని సీఎం

-మిగతా 2 లో

- ఇచ్చిన హామీమేరకు 2లక్షల రుణమాఫీ
- నాలుగు రోజుల్లో మార్గదర్శకాలు విడుదల
- కేవలం పట్టాదారు పాస్ పుస్తకంతో సరిచూస్తాం
- బంగారం తాకట్టు రుణాలకు మాఫీ వర్తించదు
- రుణమాఫీ తరవాత రైతుబంధుపై ధృష్టి పెడతాం
- అప్పులు తగ్గించుకునే పనిలో ఉన్నాం
- వాస్తవాలకు అనుగుణంగా బడ్జెట్ రూపకల్పన
- ధరణి, మండలాలు, జిల్లాలపై అసెంబ్లీలో చర్చ
- ఆర్టీసీ ఆక్యుపెన్సీ పెరిగింది..ఆదాయం పెరిగింది
- కెసిఆర్ చేసిన తప్పులు తాము చేయబోం
- చేరికలు అంతటా జరుగుతూనే ఉన్నాయి
- కులగణన చేపట్టి తీరుతాం
- మిడియా సమావేశంలో సీఎం రేవంత్ రెడ్డి స్పష్టీకరణ

దొంగలతో కలిసేటోళ్ల గురించి బాధలేదు

- మెరికల్లాంటి నేతలను తయారు చేసుకుందాం
- తెలంగాణ అర్థి మనకే బాగా తెలుసు
- తెలంగాణ ఆశలు, ఆకాంక్షలను నెరవేర్చేది మనమే
- పార్టీని నేతలెవరూ ప్రభావితం చేయలేరు
- నిజామాబాద్, కరీంనగర్ నేతలతో కెసిఆర్

గజెట్, -జూన్ 28 (చైతన్య గళం):

పార్టీని వీడి దొంగలతో కలిసేటోళ్ల గురించి బాధలేదని బీఆర్ఎస్ అధినేత కేసీఆర్ అన్నారు. తెలంగాణ సాధించిన మనకు గిదో లెక్కా? అని వ్యాఖ్యానించారు. ఎక్కడైతే పార్టీని వీడారో అక్కడ మెరికల్లాంటి నేతలను తయారు చేసుకుందామని అన్నారు. తెలంగాణ ఉద్యమంలో తాను బయలుదేరినప్పుడు ఎంపిలు, ఎమ్మెల్యేలు లేరని గుర్తు చేశారు. సిద్దిపేట జిల్లా ఎర్రపల్లిలోని తన నివాసంలో ఉమ్మడి నిజామాబాద్, కరీంనగర్ జిల్లా

-మిగతా 2 లో



ప్రతిష్ఠాత్మకంగా రాష్ట్రంలో రోడ్ల నిర్మాణం

- త్వరితగతిన పూర్తి చేయాల్సిన అవసరం
- కేంద్ర బృందం వచ్చేలోగా నివేదికలు సిద్ధం
- అధికారులతో మంత్రి కోమటిరెడ్డి సమాక్ష

హైదరాబాద్, -జూన్ 28 (చైతన్య గళం):

మనం నిర్మించే ప్రతి రోడ్డు ప్రజలకు ఉపయోగపడాలని మంత్రి కోమటిరెడ్డి వెంకటరెడ్డి అన్నారు. తెలంగాణలో రోడ్ల నిర్మాణాలను త్వరితగతిన పూర్తి చేయాల్సి ఉందన్నారు. జూలై మొదటి వారంలో ఎస్ఎస్ఎస్

-మిగతా 2 లో

కెసిఆర్ పిటిషన్పై హైకోర్టులో విచారణ

-తీర్పును రిజర్వ్ చేసిన ధర్మాసనం

హైదరాబాద్,

హైకోర్టులో తెలంగాణ మాజీ సీఎం కేసీఆర్ దాఖలు చేసిన పిటిషన్పై వాదనలు ముగిశాయి. విద్యుత్ కమిషన్ ఏర్పాటు టీఎస్ఎస్ కాట్టివేయాలని కేసీఆర్ పిటిషన్ దాఖలు చేసిన సంగతి తెలిసిందే. జస్టిస్ ఎల్ సరసింహారెడ్డి జారీ చేసిన నోటీసులు రద్దు చేయాలని కేసీఆర్ పిటిషన్ దాఖలు చేశారు. కేసీఆర్ పిటిషన్కు విచారణ

-మిగతా 2 లో

వాయిదాలతో మొదలైన పార్లమెంట్

- నీట్ పేపర్ లీకేజీపై చర్చకు విపక్షం పట్టు
- చర్చ కోరుతూ వాయిదా తీర్మానం ఇచ్చిన కాంగ్రెస్
- తిరస్కరించిన స్పీకర్ ఓంబిర్లా..గందరగోళం మధ్య జూలై 1కి వాయిదా

న్యూఢిల్లీ, -జూన్ 28 (చైతన్య గళం):

లోక్సభ సమావేశాలు వాయిదాలతో మొదలయ్యాయి. నీట్ పేపర్ లీకేజీపై చర్చించాలన్న విషయంపై డిమాండ్ కారణంగా గందరగోళం మధ్య లోక్సభ సోమవారానికి వాయిదా పడింది. సాధారణ సమావేశాలు శుక్రవారం ప్రారంభం కాగానే నీట్ పేపర్ లీకేజీపై చర్చకు విపక్షనేత రాహుల్ గాంధీ వాయిదా తీర్మానం ఇచ్చారు. విద్యార్థుల భవిష్యత్పై చర్చించాల్సి ఉందని,

-మిగతా 2 లో

టెన్త్ అడ్వాన్స్డ్ సప్లిమెంటరీ పరీక్షా ఫలితాలు విడుదల

హైదరాబాద్,

తెలంగాణ పదో తరగతి అడ్వాన్స్డ్ సప్లిమెంటరీ పరీక్షా ఫలితాలు శుక్రవారం మధ్యాహ్నం 3 గంటలకు విడుదలయ్యాయి. సప్లిమెంటరీ ఫలితాల్లో 73.03 శాతం ఉత్తీర్ణత నమోదైంది. జూన్ 3 నుంచి 13వ తేదీ వరకు నిర్వహించిన పరీక్షలకు 51,272 మంది విద్యార్థులు రిజిస్టర్ చేసుకోగా, 46,731 మంది హాజరయ్యారు. వీరిలో 34,126 మంది ఉత్తీర్ణత సాధించారు. బాలురు 71.01 శాతం ఉత్తీర్ణత నమోదు చేయగా, బాలికలు 76.37 శాతం ఉత్తీర్ణత సాధించి తమ సత్తా చాటారు. బాలుర కంటే బాలికలు 5.36 శాతం అధికంగా ఉత్తీర్ణత

-మిగతా 2 లో

ఢిల్లీని ముంచెత్తిన భారీ వర్షాలు

- పలు ప్రాంతాలన్నీ జలమయం
- విమానాశ్రయంలో కూలిన టెర్మినల్ కప్పు
- కారులోనే ఉన్న వ్యక్తి అక్కడిక్కడే మృతి
- పలు కార్లు ధ్వంసం...సమాయక చర్యలు ముమ్మరం
- గటనా స్థలిని పరిశీలించిన మంత్రి రామ్మోహన్ నాయుడు

2 లో

రేషన్ కార్డు ఆధారంగా మాఫీ ఉండదు

(మొదటి తరువాయి)

రేవంత్ రెడ్డి అన్నారు. ఇందుకు రేషన్ కార్డు ప్రామాణికం కాదని స్పష్టం చేశారు. రైతు రుణమాఫీ తర్వాత రైతుబంధు ఇతర పథకాలపై దృష్టి పెడతామని స్పష్టం చేశారు. కేంద్ర బడ్జెట్ ప్రవేశ పెట్టిన రెండు రోజుల తర్వాత తెలంగాణ బడ్జెట్ సమావేశాలుంటాయన్నారు. తెలంగాణ బడ్జెట్ వాస్తవ అంచనాలకు అనుగుణంగా ఉండాలని అధికారులకు చెప్పాం. అంచనాలకు మించి ఊహానిత లెక్కలతో బడ్జెట్ ఉండకూడని అధికారులను ఆదేశాలు ఇచ్చాం. మండలాలు రెవెన్యూ డివిజన్ విషయంపై అసెంబ్లీలో చర్చించి కమిషన్ ఏర్పాటు చేస్తాం. కాశీశ్వరం సంబంధించిన వాస్తవాలను కూడా అసెంబ్లీ ముందుకు తెస్తాం. చర్చల తర్వాత డ్యూ సీట్స్ అథారిటీ నివేదిక, నిపుణుల సూచన మేరకు ముందుకు వెళ్తాం అని అన్నారు. మహిళలకు ఉచిత బస్సు పథకం వల్ల రెవెన్యూ పెరిగింది. ఆర్థికీకి ప్రతి నెలా రూ.350 కోట్లకు పైగా ప్రభుత్వం చెల్లిస్తోంది. 30శాతం నుంచి అక్యూపెన్సీ రేషియో 80 శాతానికి పెరిగింది. తద్వారా ఆర్థికీకి నిర్వహణ సమస్య తగ్గాయి. గత అప్పలతో సంబంధం లేకుండా చుస్తే కాంగ్రెస్ ప్రభుత్వం వచ్చాక

లాభాలతో ఆర్థికీ నడుస్తోంది. రాష్ట్ర ఖజానాకు ఆర్థిక భారం ఉన్నా సరే.. సంక్షేమానికి ప్రాధాన్యత ఇస్తున్నాం. బీసీ కమిషన్ పదవీకాలం ఆగస్టుతో పూర్తవుతుంది. కొత్త వారిని నియమించిన తరువాత కుల గణన చేస్తాం అన్నారు. రాష్ట్రం రూ.7లక్షల కోట్ల అప్పుల్లో ఉంది. ప్రతి నెల రూ. 7వేల కోట్ల అప్పులు కడుతున్నాం. రాష్ట్రం విడిపోయినప్పుడు నెలకు రూ. 6,500 కోట్లు కట్టేవారు. గత ప్రభుత్వం 7 నుంచి 11 శాతం వడ్డీతో రుణాలు తెచ్చారు. రుణభారం తగ్గేలా రుణాల వడ్డీని తగ్గించుకునే పనిలో ఉన్నాం. ఒక్కశాతం తగ్గినా రూ. 700 కోట్లు ఆదా అవుతాయి. ఈ మేరకు కేంద్రంతో సంప్రదింపులు చేస్తున్నాం. బడ్జెట్ కు ముందే రాష్ట్రానికి కావాల్సిన అంశాలను కేంద్రం దృష్టిలో ఉంచి ఎక్కువ నిధులు పొందే ప్రయత్నం చేస్తున్నాం. అన్ని శాఖలకు సంబంధించిన రాష్ట్ర మంత్రులు.. కేంద్రమంత్రులను ఇప్పటికే ఒకసారి కలిశారు అని సీఎం రేవంత్ రెడ్డి తెలిపారు. కేసీఆర్ హయాంలో తీసుకొచ్చిన 'ధరణి'లో ఉన్న లోపాలు సరి చేసే పనిలో ఉన్నాము. ఆ తరవాత ఏ పేరు పెట్టినా నడుస్తుంది. కంప్యూటరైజ్ చేయాలా..? లేక మాన్యువల్ పద్ధతి పాటించాలా..? రెండే పద్ధతులు.

ఏది చేయాలో అసెంబ్లీ ముందు పెట్టిన తర్వాత నిర్ణయం ఉంటుంది. ఏ పాలసీ అయినా... ముందు అసెంబ్లీలో పెట్టి చర్చించిన తర్వాతే మార్పు చేర్పులతో తుది విధానం ప్రకటన చేస్తామని అన్నారు.. ఐఏఎస్, ఐపీఎస్ల పోస్టింగ్స్లో రూల్స్ బ్రేక్ చేయం. కేసీఆర్ చేసిన తప్పులను మేం చెయ్యం' అని రేవంత్ రెడ్డి స్పష్టం చేశారు. 'రాష్ట్రంలో విద్యుత్ కోత లేదు పంపిణీలో అంతరాయాలు మాత్రమే ఉన్నాయి. మేము అధికారంలోకి వచ్చే సరికి ప్రతి సంవత్సరం జరిగే నిర్వహణ పనులు జరగడం వల్ల అంతరాయం ఏర్పడింది. బడ్జెట్ వ్యవహారంలో గత ప్రభుత్వం అనుసరించిన విధానాలు అనుసరించాల్సిన అవసరం లేదన్నారు. మహిళలకు ఉచిత రవాణా సదుపాయం వల్ల టెంపుల్ టూరిజం పెరిగింది. అక్కడ జీవస్థి కూడా పెరిగింది' అని రేవంత్ చెప్పాకొచ్చారు. 'రాష్ట్ర ఖజానాకు ఆర్థిక భారం ఉన్న సంక్షేమానికి ప్రాధాన్యత ఇస్తున్నాం. రైతు రుణమాఫీ తరువాత రైతు బంధు ఇతర పథకాల పై దృష్టి పెడతాం. మండలాలు రెవెన్యూ డివిజన్ విషయం లో కమిషన్ ఏర్పాటు చేస్తామని చెప్పారు.

దాంగలతో కలిసేటోళ్ల గురించి బాధలేదు

(మొదటి తరువాయి)

నేతలతో కేసీఆర్ ప్రత్యేకంగా సమావేశమయ్యారు. పార్టీ బలోపేతంపై చర్చించారు. ఈ సందర్భంగా కేసీఆర్ మాట్లాడుతూ.. పార్టీయే నాయకులను తయారు చేస్తుంది తప్ప.. నాయకులు పార్టీని ప్రభావితం చేయలేరని స్పష్టం చేశారు. నాదైన నేడైనా నాయకులను తయారు చేసుకున్నది పార్టీనే అని తెలిపారు. మెరికల్లాంటి యువ నాయకులను పార్టీ సృష్టిస్తదని చెప్పారు. రెట్టించిన ఉత్సాహంతో ప్రజల ఆకాంక్షలకు అనుగుణంగా పనిచేద్దామని కార్యకర్తలకు పిలుపునిచ్చారు. తెలంగాణ ప్రగతి ప్రస్థానంలో చేరుకోవాల్సిన మైలురాళ్లు ఇంకా చాలా మిగిలి ఉన్నాయని, తెలంగాణ ప్రజల ఆకాంక్షలను, కలలను నెరవేర్చగలిగే అవగాహన మనకు మాత్రమే ఉందని అన్నారు. తెలంగాణ ఆత్మను అర్థం చేసుకుంటూ సమస్యల లోతును పట్టుకోగలిగి పరిష్కరించగలిగే సత్తా బీఆర్ఎస్కు మాత్రమే ఉందని అన్నారు. ఈ సందర్భంగా పార్టీ శ్రేణులకు ధైర్య వచనాలు చెప్పారు. కోరుట్ల, జగిత్యాల నియోజక వర్గాల నుంచి పందలాదిగా బీఆర్ఎస్ కార్యకర్తలు, నేతలతో కేసీఆర్ సమావేశమయ్యారు. పలు సూచనలు చేశారు. కొన్ని కొన్ని సార్లు ప్రజాస్వామ్యంలో అబద్ధపు ప్రచారాలను

నమ్మి ప్రజలు బోల్తాపడుతుంటారని, మొన్నటి ఎన్నికల్లో అదే జరిగిందని కేసీఆర్ వ్యాఖ్యానించారు. ఈ ఎన్నికల్లో బీఆర్ఎస్ ఓడిపోయినంత మాత్రాన నిరుత్సాహపడ్డారే, అధికారం ఉంటేనే పనిచేస్తామంటే పద్ధతికాదని పార్టీ కేంద్రకు హితబోధ చేశారు. ఏ హోదాలోపున్న కానీ ప్రజల కోసం పని చేయాల్సిందేనని, అంతిమ లక్ష్యం తెలంగాణ ప్రజల సంక్షేమం అభివృద్ధి మాత్రమేనని అన్నారు. ఇంకా నెరవేరాల్సిన ప్రజల కలలను బీఆర్ఎస్ మాత్రమే నెరవేరుస్తుందన్నారు. అనాడు ఉద్యమంలకు దిగినప్పుడు మనతో ఎవరున్నారు?. నాదైన నేడైనా నాయకులను తయారు చేసుకునేది పార్టీనే. మొన్న జగిత్యాల నుంచి ఒకాయన పోయి దొంగలల్ల కలిసింది. బాధ పడేదేమిలేదు. ఆయనను తయారుచేసింది పార్టీనే. అంతకన్నా మెరుగైన నాయకత్వాన్ని పార్టీ తయారుచేసుకుంటదని కేసీఆర్ వ్యాఖ్యానించారు. కోరుట్ల ఎమ్మెల్యే డాక్టర్ కే. నంజయ్ కుమార్ ఒక పక్క డాక్టర్గా మరోపక్క ఎమ్మెల్యేగా ప్రజాసేవలు అందిస్తూ ప్రజల మన్ననలు పొందుతున్నారని కేసీఆర్ అభినందించారు. గత 15 రోజులుగా కార్యకర్తలు, అభిమానులు, ప్రజలతో కొనసాగుతున్న ఆత్మీయ సమ్మేళనాలు శుక్రవారం

కూడా కొనసాగాయి. కోరుట్ల, జగిత్యాల నియోజకవర్గాల నుంచి పందలాదిగా తరిగివచ్చిన కార్యకర్తలు, నేతలతో కేసీఆర్ సమావేశమయ్యారు. అంతకు ముందు ఉమ్మడి నిజామాబాద్ జిల్లా నేతలతో కేసీఆర్ ప్రత్యేకంగా సమావేశమయ్యారు. పార్టీ బలోపేతంపై చర్చించారు. ఈ కార్యక్రమంలో మాజీ మంత్రులు కేటీఆర్, ప్రశాంత్ రెడ్డి, ఎమ్మెల్యేలు డాక్టర్ సంజయ్, పాడి కౌశిక్ రెడ్డి, మాజీ ఎమ్మెల్యేలు బాల్క సుమన్, జీవన్ రెడ్డి, జాజాల సురేందర్, గంప గోవర్ధన్, హన్మంత్ పిండే, ఎల్ రమణ తదితరులు పాల్గొన్నారు. కాగా, బీఆర్ఎస్ కార్యకర్తలు, అభిమానులు, ప్రజలతో కొనసాగుతున్న కేసీఆర్ ఆత్మీయ సమావేశాలకు మూడు రోజులు బ్రేక్ ఇవ్వాలని పార్టీ అధిష్ఠానం నిర్ణయించింది. కేసీఆర్తో పార్టీ ముఖ్యనేతలు చర్చించి ఈ నిర్ణయం తీసుకున్నారు. ఆత్మీయ సమావేశాల పునఃప్రారంభ వివరాలను, ఏ నియోజకవర్గాల వారు ఎప్పుడు రావాలనే విషయాలను త్వరలోనే ప్రకటిస్తామని తెలిపారు. ఎన్నికల అనంతరం ఇప్పటికే పలు దఫాలుగా పార్టీ కార్యకర్తలు, నేతలతో కేసీఆర్ సమావేశమవుతున్నారు.

కెసిఆర్ పిటిషన్పై హైకోర్టులో విచారణ

(మొదటి తరువాయి)

అర్హత ఉందా లేదా అనే దానిపై వాదనలు ముగిశాయి. అనంతరం కేసీఆర్ పిటిషన్పై తీర్పు రిజర్వ్ చేసినట్లు హైకోర్టు ప్రకటించింది. అయితే కేసీఆర్ దాఖలు చేసిన పిటిషన్ను విచారణ స్వీకరించవద్దని అడ్వకేట్ జనరల్ కోరారు. పిటిషన్ను విచారణకు అనుమతించడం పైనే వాదనలు వినిపించాలని? మెరిట్స్లోకి వెళ్లవద్దని ఏజీకి ధర్మాసనం సూచించింది. ఏజీ వాదనలపై కేసీఆర్ న్యాయవాది ఆదిత్యా సోంధీ అభ్యంతర వ్యక్తం చేశారు. జ్యుడిషియల్ విచారణగా నోటిఫికేషన్లో పేర్కొన్నారు. దానిపై నివేదిక ఇవ్వాలే గానీ, మీడియాకు వివరాలు వెల్లడించకూడదు. విద్యుత్ రంగానికి తీవ్ర సస్థం వాటిల్లిందని ముందే చెప్పి కారకులెవరో తేల్చున్నారు. ఇది సరికాదు అని ఆదిత్యా సోంధీ పేర్కొన్నారు. విద్యుత్తు కొనుగోళ్లు, ధర్మల్ ప్లాంట్ల నిర్మాణంపై జస్టిస్ ఎల్ నరసింహారెడ్డి నేతృత్వంలో విచారణ సంఘం ఏర్పాటును సవాల్

చేస్తూ కేసీఆర్ దాఖలు చేసిన పిటిషన్కు నంబర్ కేటాయింపాలని హైకోర్టు గురువారం నిర్ణయించిన సంగతి తెలిసిందే. ఈ మేరకు హైకోర్టు ప్రధాన న్యాయమూర్తి జస్టిస్ అలోక్ ఆరాధ్, జస్టిస్ జుకంటి అనిల్కుమార్తో కూడిన ద్విసభ్య ధర్మాసనం గురువారం హైకోర్టు రిజస్ట్రీకిఆదేశాలు జారీచేసింది. విద్యుత్తు వ్యవహారాలపై రాష్ట్ర ప్రభుత్వం ఈ ఏడాది మార్చి 14న జస్టిస్ ఎల్ నరసింహారెడ్డి నేతృత్వంలో విచారణ సంఘాన్ని నియమించింది. యాదాద్రి, భద్రాద్రి ధర్మల్ విద్యుత్తు కేంద్రాల నిర్మాణం, ఫటీన్గడ్-తెలంగాణ మధ్య విద్యుత్తు కొనుగోలు ఒప్పందాల్లో అక్రమాలు జరిగాయని ప్రభుత్వం ఆరోపించింది. కమిషన్ ఏర్పాటు నిర్ణయాన్ని వ్యతిరేకిస్తూ కేసీఆర్ హైకోర్టులో పిటిషన్ దాఖలు చేశారు. విద్యుత్తుశాఖ ముఖ్య కార్యదర్శిని, జస్టిస్ ఎల్ నరసింహారెడ్డి విచారణ సంఘాన్ని, వ్యక్తిగత హోదాలో జస్టిస్ ఎల్ నరసింహారెడ్డిని ఇందులో ప్రతివాదులుగా

పేర్కొన్నారు. అయితే, జస్టిస్ నరసింహారెడ్డిని ప్రతివాదిగా చేర్చడంపై హైకోర్టు రిజస్ట్రీ అభ్యంతరం తెలిపారు. నంబర్ కేటాయింపేం దుకు నిరాకరించారు. ఈ నేపథ్యంలో కేసీఆర్ పిటిషన్ గురువారం హైకోర్టు ధర్మాసనం ముందుకు వచ్చింది. దాదాపు 45 నిమిషాలపాటు వాదప్రతివాదనలు జరిగాయి. కేసీఆర్ తరపున సుప్రీంకోర్టు న్యాయవాది అదిత్య సోంధి బలంగా వాదనలు వినిపించారు. ఆయనతో ఏకీభవించిన ధర్మాసనం.. హైకోర్టు రిజస్ట్రీ లేవనెత్తిన అభ్యంతరాలను తోసిపుచ్చింది. పిటిషన్కు నంబర్ను కేటాయింపాలని ఆదేశించింది. జస్టిస్ నరసింహారెడ్డి ఏకపక్షంగా వ్యవహరిస్తున్నారంటూ పిటిషన్ అభియోగాలు మోపిన నేపథ్యంలో, పిటిషన్పై శుక్రవారం విచారణ చేపడతామని వెల్లడించిన మేరకు విచారణ జరిగింది.

ప్రతిష్ఠాత్మకంగా రాష్ట్రంలో రోడ్ల నిర్మాణం

(మొదటి తరువాయి)

ఉన్నతాధికారుల బృందం రానున్న నేపథ్యంలో ప్రస్తుతం మంజూర్ పనులు నడుస్తున్నవి, పలు అనుమతుల కోసం పనులు ఆగిపోయినవి, ఆపగ్రేడ్ కోసం విస్తరించిన జాతీయ రహదారులకు సంబంధించిన సమస్త సమాచారంతో సిద్ధంగా ఉండాలని ఆదేశించారు. రోడ్డు ప్రమాదాల కారణంగా రోజూ పదుల సంఖ్యలో అమాయకులు ప్రాణాలు కోల్పోతుంటే నిర్లక్ష్యం తగదని అధికారులకు సూచించారు. ఎన్ని కోట్లు పెట్టిన పోయిన ప్రాణం

తిరిగి రాదని.. ప్రభుత్వం నిర్మించాల్సిన రోడ్డు మూలంగా ప్రజల ప్రాణాలు పోతే.. ఇక ప్రభుత్వం ఉండి ఎందుకని మంత్రి ఆవేదన వ్యక్తం చేశారు. హైదరాబాద్ హైటెక్ సిటీలోని న్యూక్ ఆఫీసులో జాతీయ రహదారులపై ఎన్హెచ్, ఎన్హెచ్ఐఐ అధికారులతో మంత్రి సమీక్ష నిర్వహించారు. ఈ సందర్భంగా అధికారులకు పలు సూచనలు చేశారు. రాష్ట్రానికి మణిహారంగా మారనున్న రీజనల్ రింగ్ రోడ్డు (ఆర్ఆర్ఆర్)పై మరింత పకడ్బందీగా కనరత్తు చేయాలని మంత్రి కోమటిరెడ్డి వెంకటరెడ్డి

సూచించారు. ముఖ్యంగా ఆర్ఆర్ఆర్ విషయంలో ప్రతి అంశాన్ని క్షుణ్ణంగా అధ్యయనం చేయాలని, ఎలాంటి పొరపాట్లకు తావు ఇవ్వకుండా పనులను ముందుకు తీసుకెళ్లాలని సూచించారు. ఆర్ఆర్ఆర్ విషయంలో మరింత చురుగ్గా పనులు చేయాలని మంత్రి సూచించారు. ఒక్క ఆర్ఆర్ఆర్ పనులు ప్రారంభమైతే రాష్ట్రానికి ఎంటర్ప్రైజ్మెంట్ జోన్లు, డిస్ట్రిబ్యూట్ వంటి ప్రఖ్యాత సంస్థలు, ట్రాన్స్పోర్టు హబ్లు, పారిశ్రామిక కారిడార్లు ఏర్పడి రాష్ట్రం ఎంతో అభివృద్ధిని సాధిస్తుందని చెప్పారు.

Dr. Nishank Kande
Cosmetic Dental Surgeon
Reg. No.: A/7756

9030666189
9666313322


VEDHA'S
Multi Speciality Dental Hospital

Plot No. 11, Bhima Nagar, Z.P. Road, Kharmanghat,
Saroornagar Mdl., R.R.Dist. Hyderabad - 500 079.

టెన్త్ అడ్వాన్స్డ్ సప్లిమెంటరీ పరీక్షా

ఫలితాలు విడుదల

(మొదటి తరువాయి)

సమోదా చేశారు. నిర్మల్ జిల్లా 100 శాతం ఉత్తీర్ణత సాధించి ప్రథమ స్థానంలో నిలిచింది. వికారాబాద్ జిల్లా 42.14 శాతం ఉత్తీర్ణత సమోదా చేసి చివరి స్థానంలో నిలిచింది. ఫలితాల కోసం ఈ వెబ్సైట్ను క్లిక్ చేయొచ్చు. రీకౌంటింగ్ చేయించాలనుకునే విద్యార్థులు ఒక్కో స్టబ్లెక్కు రూ. 500 చొప్పున చెల్లించాల్సి ఉంటుంది. రీకౌంటింగ్ కోసం జూలై 8వ తేదీ లోపు ఎస్సీబి బ్యాంక్ ద్వారా చలాన్ చెల్లించాలి. ఆ చలాన్తో పాటు దరఖాస్తును ఎస్సెస్సీ బోర్డులో సమర్పించాలి. డిమాండ్ డ్రాఫ్టుల అంగీకరించబడవు అని అధికారులు స్పష్టం చేశారు.

వాయిదాలతో

మొదలైన పార్లమెంట్

(మొదటి తరువాయి)

వారికి పార్లమెంట్ భరోసా ఇవ్వాల్సి ఉందని అన్నారు. అయితే నిబంధనల మేరకు రాష్ట్రపతి ప్రసంగంపై చర్చ ప్రారంభించాల్సి ఉన్నందున, అందులో ప్రస్తావించాలని స్పీకర్ ఓల్దిల్లా సూచించారు. లేదా మరో తరహాలో చర్చకు అనుమతిస్తామని చెప్పారు. అయితే విపక్ష సభ్యులు అందుకు నిరాకరించారు. నీట్పై చర్చ చేయాల్సిందే నని పట్టుబట్టారు. నినాదలతో గందరగోళ పరిచే ప్రయత్నం చేశారు. ఈ క్రమంలో స్పీకర్ ఓల్దిల్లా సభను మధ్యాహ్నం 12గంటలకు వాయిదా వేశారు. పార్లమెంట్ ప్రత్యేక సమావేశాల్లో 'నీట్ పేపర్ లీక్ వ్యవహారం దుమారం రేపుతోంది. దీనిపై చర్చ జరపాలని విపక్షాలు డిమాండ్ చేయడంతో లోక్సభ, రాజ్యసభల్లో శుక్రవారం గందరగోళ వాతావరణం నెలకొంది. ప్రతిపక్షాల ఆందోళనలతో లోక్సభ సోమవారానికి వాయిదా పడింది. ఉదయం 11 గంటలకు లోక్సభ ప్రారంభం కాగానే ఇటీవల మృతిచెందిన పలువురు రాజకీయ ప్రముఖులకు సభ సంతాపం ప్రకటించింది. అనంతరం రాష్ట్రపతి ప్రసంగానికి ధన్యవాదాలు తెలిపే తీర్మానాన్ని కేంద్రం ప్రవేశపెట్టింది. దీనిపై స్పీకర్ చర్చను ప్రారంభించగా.. ప్రతిపక్షాలు నీట్ అంశాన్ని లేవనెత్తాయి. నీట్ పేపర్ లీక్ అంశంపై విద్యార్థుల కోసం సభలో చర్చించాలని ప్రతిపక్ష నేత రాహుల్ గాంధీ కోరారు. ఇందుకు సభాపతి ఓం బిర్లా అంగీకరించకపోవడంతో విపక్షాలు ఆందోళనకు దిగాయి. దీంతో స్పీకర్ సభను మధ్యాహ్నం 12 గంటల వరకు వాయిదా వేశారు. ఆ తర్వాత సభ తిరిగి ప్రారంభమైనప్పటికీ పరిస్థితిలో ఎలాంటి మార్పు రాలేదు. అయితే విపక్షాలు నిబంధనలు కాదని డిమాండ్ చేయడం సరికాదని పార్లమెంటరీ వ్యవహారా మంత్రి కిరణ్ రిజా అన్నారు. రాష్ట్రపతి ప్రసంగాన్ని ధన్యవా తీర్మానం అయిపోయాక చర్చకు అవకాశం ఉంటుందని చెప్పారు. అయితే దీనిని విపక్షాలు అంగీకరించలేదు. ప్రతిపక్షాల నిరసన నేపథ్యంలో సభను సోమవారానికి వాయిదా వేస్తున్నట్లు స్పీకర్ ప్రకటించారు.

ధిల్లిన ముంచెత్తిన భారీ వర్షాలు

-పలు ప్రాంతాలన్నీ జలమయం

-విమానాశ్రయంలో కూలిన టెర్మినల్ కప్పు

-కారులోనే ఉన్న వ్యక్తి అక్కడిక్కడే మృతి

-పలు కార్లు ధ్వంసం...సమాయక చర్యలు ముమ్మరం

-గటనా స్థలిని పరిశీలించిన మంత్రి రామ్మోహన్ నాయుడు

న్యూఢిల్లీ, -జూన్ 28

(వైతన్య గళం):

ధిల్లీలో కురుస్తున్న భారీ వర్షాల నేపథ్యంలో ఇందిరాగాంధీ విమానాశ్రయం లోని టెర్మినల్ 1లో కొంత పైకప్పు భాగం కూపుకూలింది. ప్రమాదంలో ఒకరు మృతి చెందగా.. 8



మంది గాయపడ్డారు. వెంటనే సహాయక చర్యలు కొనసాగుతున్నాయి. ప్రమాదంలో పైకప్పు కింది పార్క్ చేసిన అనేక వాహనాలు కూడా ధ్వంసమయ్యాయి. పైకప్పు కూలడంతో కారులోని వ్యక్తి మృతి చెందినట్లు అధికారులు తెలిపారు. ఈ ప్రమాదం కారణంగా పలు విమానాలు రద్దు చేశారు.. కాగా..ఈ ఘటనపై కేంద్ర పౌరవిమానయాన శాఖ మంత్రి రామ్మోహన్ నాయుడు స్పందించారు. ఢిల్లీ విమానాశ్రయంలో వ్యక్తిగతంగా తాను పర్యవేక్షిస్తున్నట్లు చెప్పారు. క్షతగాత్రులకు చికిత్స కొనసాగుతోందని అని ఢిల్లీలో చేశారు. టెర్మినల్-1 దగ్గర సహాయక చర్యలు కొనసాగుతున్నాయి. మధ్యాహ్నం 2 వరకు టెర్మినల్-1 నుంచి డిపార్చర్కు బ్రేక్ ఇచ్చారు. పునరుద్ధరణ పనుల అనంతరం సర్వీసులను కొనసాగించనున్నారు. కేంద్ర పౌరవిమానయాన శాఖ మంత్రి రామ్మోహన్ నాయుడు ఎయిర్ పోర్టుకు చేరుకుని.. టెర్మినల్ రూఫ్ పడిన ప్రాంతాన్ని పరిశీలించారు. ఈ సందర్భంగా అధికారులను వివరాలు అడిగితెలుసుకున్నారు.. దీంతో వేగంగా సహాయక చర్యలు చేపట్టాలని సూచించారు. అయితే.. కూలిన టెర్మినల్ 16 ఏళ్ల క్రితం నాటిదని పేర్కొంటున్నారు. ఢిల్లీలో ఎడతెరిపి లేకుండా వర్షం కురుస్తోంది. ప్రధాన రహదారుల్లో వర్షపు నీరు నిలిచిపోవడంతో వాహనదారులు ఇబ్బంది పడుతున్నారు. ఢిల్లీ, నోయిడా, ఘజియాబాద్, ఫరీదాబాద్ సహా ఎన్సీఆర్లో ఏకధాటిగా వర్షం పడుతోంది.

చిన్నారెడ్డి కి జన్మదిన శుభాకాంక్షలు తెలిపిన ఆవుల చంద్రశేఖర్



వనపర్తి జూన్ 28 (చైతన్య గళం):

రాష్ట్ర ప్రణాళిక సంఘం ఉపాధ్యక్షుడు జి. చిన్నారెడ్డి కి సర్పంచల సంఘం వనపర్తి జిల్లా మాజీ అధ్యక్షుడు ఆవుల చంద్రశేఖర్ జన్మదిన శుభాకాంక్షలు తెలిపారు. సర్పంచల సంఘం వనపర్తి జిల్లా మాజీ అధ్యక్షుడు ఆవుల చంద్రశేఖర్ శుక్రవారం హైదరాబాద్ లోని మహాత్మా జ్యోతిరావు పూలే ప్రజా భవన్ లో చిన్నారెడ్డి 72వ పుట్టినరోజు సందర్భంగా చిన్నారెడ్డిని కలిసి పుష్పగుచ్ఛం అందజేసి శాలువాతో సత్కరించి జన్మదిన శుభాకాంక్షలు తెలిపారు. ఆయురారోగ్యాలతో ఇంకా ఉన్నత పదవులను అధిరోహించాలని సుద్దీర్ఘకాలం రాజకీయాలలో ఉండాలని, ప్రజాసేవకు అంకితం కావాలని ఆవుల చంద్రశేఖర్ ఆకాంక్షించారు. ఈ కార్యక్రమంలో వనపర్తి జిల్లా, మండల కాంగ్రెస్ నాయకులు తదితరులు పాల్గొన్నారు.

బిజెపి పార్టీ నాయకులు కార్యకర్తల అబిమానుల డిమాండ్



ఆమనగల్లు 28, జూన్ (చైతన్యగళం):

బీజేపీ అధిష్టానం తెలంగాణా రాష్ట్ర అధ్యక్షుడుగా తల్లోజు ఆచారిని వెంటనే నియమించాలి అని బీ.జే.వై.ఎం నాగర్ కర్నూల్ పార్లమెంట్ కో- కన్వీనర్ రవి రాథోడ్ విజ్ఞప్తి చేశారు భారతీయ జనతా పార్టీని నమ్ముకొని, ఏబీవీపీ, ఆర్.ఎన్.ఎస్, బిజెపి కార్యకర్త స్థాయి నుండి అనుక్షణం పార్టీ కోసం, ధర్మం కోసం, దేశం కోసం, ప్రాణాలు సైతం లెక్క చేయకుండా, నక్కల్నీ తుపాకుల తూటాలకు భయపడకుండా, కల్వకుర్తి నియోజక వర్గంలో బిజెపి అంటే తెలువని సమయంలో ఆర్థికంగా లేకున్నా తన మేధస్సు కు పదును పెట్టి, తన శరీరాన్ని కష్టపెట్టి, కార్యకర్తలను ఒక్కొక్కరిగా ఎంచుకొని, 40 సంవత్సరాలుగా బిజెపి పార్టీ జెండాను పల్లె పల్లెల్లో ఎగరవెస్తూ, గత ప్రభుత్వాలు చేస్తున్న తప్పులను ఎత్తి చూపుతూ, పార్టీ సూచించిన కార్యక్రమాలను తూచ తప్పుకుండా పాటిస్తూ, క్రమశిక్షణతో, పార్టీ విధి విధానాలకు అనుగుణంగా పనిచేస్తూ, తన సొంత తల్లి లాంటి పార్టీ పై ఎనాదూ కించెత్తు మాట కూడ నోరు జారకుండా, పార్టీ కోసం పని చేసిన గొప్ప నాయకుడు తల్లోజు ఆచారి అని ఎటువంటి కార్యకర్త నైనా తన తమ్ముగా, అన్నగా భావించి తనదైన శైలిలో తన వైపు తిప్పుకోగల సమర్థ నాయకత్వం ఉన్న వ్యక్తి ఆచారి అని తనను, పార్టీని నమ్ముకున్న వారికి అద్ద రాత్రి అయినా ఏమైన ఆపద వస్తే, అన్నా ఆపద అంటే నేనున్నా అంటూ భరోసా కల్పించిన భాందవుడు బిజెపి ఆచారి అని తన ఇంటి పేరును కూడ బిజెపి అని పిలిపించుకున్న నాయకుడు బిజెపి ఆచారి అంటే చిన్న పిల్లవాడి దగ్గర నుంచి పండు ముడుసలి వరకు గుర్తు పట్టని వారు ఉందరు అనేది సగ్గు సత్యం అని రాష్ట్ర పార్టీలో తనని అనగదొక్కడానికి కుట్రలు పన్నినా, చిరు నవ్వు తో స్వీకరించాడు తప్పా ఎలాంటి ద్వేషాలు మనసులో పెట్టుకోలేదు. ఇతర పార్టీలు ఎన్నో సార్లు ఆపర్లు ఇచ్చిన, నా కన్న తల్లి లాంటి పార్టీని వదలను అంటూ తిరస్కరించాడు. కేంద్ర నాయకత్వం పూర్తిగా లోతైన అధ్యయనం చేసి ఇలాంటి సీనియర్ నేతను రాష్ట్ర అధ్యక్షుడిగా నియమిస్తే రాబోయే రోజుల్లో బిజెపి అధికారంలోకి రావడం ఖాయం అని రవిరాథోడ్ పేర్కొన్నారు.

పరిసరాలను పరిశుభ్రంగా ఉంచుకోవాలి

-మాజీ మున్సిపల్ వైస్ చైర్మన్ వాకిటి శ్రీధర్
-దై డే కార్యక్రమంలో పాల్గొని ప్రజలను చైతన్య పరిచిన 30వ వార్డ్ కౌన్సిలర్ శ్రీధర్



వనపర్తి జూన్ 28 (చైతన్య గళం):

పరిసరాలను పరిశుభ్రంగా ఉంచుకోవాలని మాజీ మున్సిపల్ వైస్ చైర్మన్ వాకిటి శ్రీధర్ అన్నారు. శుక్రవారం వనపర్తి పట్టణ పరిధిలోని 30వ వార్డులో జరిగింది పురం, ఐజయ్య నగర్ తదితర వీధులను పరిశీలించారు. వీధుల వెంట చెత్తాచెదారం వేయవద్దని సూచించారు. ఇంటి అవరణలో, పరిసర ప్రాంతాలలో నీరు నిల్వ ఉండకుండా చూడాలని నీరు నిల్వ ఉండడం ద్వారా దోమలు ప్రబలి రోగాల బారిన పడే అవకాశం ఉన్నందున పూల కుండీలు, పాత టైర్లు, ట్యాంకులలో తదితర వాటిలో నీరు నిలువ ఉండకుండా చూడాలని 30 వ వార్డు ప్రజలకు సూచించారు. ఈ కార్యక్రమంలో మున్సిపల్ అధికారులు, కాలనీ అధ్యక్షులు కురుమయ్య, జరిగిది వెంకటేశ్ తదితరులు పాల్గొన్నారు.

మున్సిపల్ కార్మికులను పిల్కనెంట్ చేయాలి

-కనీస వేతనం మున్సిపల్ కార్మికులకు 26,000 ఇవ్వాలి
-సిబిటియు జిల్లా అధ్యక్షులు భూషమోని ఆంజనేయులు

కల్వకుర్తి జూన్ 28 (చైతన్య గళం):

మున్సిపల్ కార్మికుల సమస్యలు పరిష్కరించాలని కోరుతూ కల్వకుర్తి మున్సిపల్ కార్మికుల ముందు తెలంగాణ మున్సిపల్ వర్కర్స్ అండ్ ఎంప్లాయిస్ యూనియన్ (సిబిటియు అనుబంధం) ఆధ్వర్యంలో ధర్మా నిర్వహించారు. ఈ ధర్మాను ఉద్దేశించి సిబిటియు జిల్లా అధ్యక్షులు బి. ఆంజనేయులు మాట్లాడుతూ మున్సిపల్ కార్మికులకు జీవో నెంబర్ 60 మరియు జీవో నెంబర్ 63 లో నిర్ణయించిన విధంగా కేటగిరీల వారిగా వేతనాలు ఇవ్వాలని ఆదేశించి ప్రస్తుతం పనిచేస్తున్న కాంట్రాక్ట్ అవుల్ సోర్సింగ్, ఎస్ ఎమ్ ఆర్, ఫిక్స్ పే కార్మికులను పర్మినెంట్ చేయాలని ప్రభుత్వాన్ని డిమాండ్ చేశారు. మున్సిపల్ కార్మికులు అవార్డుల శ్రమించి రోడ్లు వీధులు శుభ్రం చేస్తూ ప్రజల ఆరోగ్యాలు కాపాడే దాంట్లో ముందు ఉంటారని కరోనా సమయంలో కూడా వారి సేవలను అనేకమంది కొనియాడారని ఈరోజు పెరిగి ధరలకు అనుగుణంగా జీతాలు లేవని అన్నారు. స్కూల్ ఫీజులు వైద్యం నిత్యవసర వస్తువుల ధరలు విపరీతంగా పెరగడం వల్ల నెల నెల వేతనాలు



సరిపోక అప్పులు చేయాల్సిన పరిస్థితి ఉన్నందున ఒక కుటుంబం బతకాలంటే కనీసం 26 వేల వేతనం ఇవ్వాలని ప్రభుత్వాన్ని డిమాండ్ చేశారు. అదేవిధంగా మున్సిపల్ కార్మికులకు ప్రమాదాల్లో మరణిస్తే 25 లక్షలు ఇన్సూరెన్స్ పథకాన్ని ప్రవేశపెట్టాలని దహన సంస్కారాలకు 30 వేల రూపాయలు ఇవ్వాలని అదేవిధంగా వయసు మీరి అనారోగ్యానికి గురైన కార్మికునికి రిటైర్మెంట్ బెనిఫిట్ 5 లక్షలు ఇవ్వాలని వారి కుటుంబంలో వారసులకు అదే ఉద్యోగం కల్పించాలని ప్రభుత్వాన్ని కోరారు. పారిశుధ్య కార్మికుల పిల్లలకు ప్రత్యేక స్కూల్స్ ఇస్తూ ఉన్నత చదువులకు ప్రోత్సాహం కల్పించాలని ప్రభుత్వాన్ని

కోరారు. ఆదివారాలు పండుగ సెలవులు ఎనిమిది గంటల పని దినాలను అమలు చేయాలని కోరుతూ వివిధ డిమాండ్లతో కూడిన వినతిపత్రాన్ని మున్సిపల్ చైర్మన్ సత్యం కి మరియు కమిషనర్ కి వినతిపత్రం సమర్పించారు. ఈ కార్యక్రమంలో తెలంగాణ మున్సిపల్ వర్కర్స్ అండ్ హెల్పుర్స్ యూనియన్ (సిబిటియు) కల్వకుర్తి కమిటీ ప్రధాన కార్యదర్శి పెద్దులు, అధ్యక్షులు శ్రీశైలం, ఉపాధ్యక్షుడు శ్రీనివాసులు, రమేష్, రామ్మగర్, శేఖర్, వెంకన్న ,యూదగిరి ,రాజు బాలయ్య ,సైదులు, లింగం తదితరులు కార్మికులు పాల్గొన్నారు.

ప్రజా ప్రతినిధులు ఎప్పటికీ ప్రజా సేవకులు

-119 నియోజకవర్గాల్లో వనపర్తిని ముందంజలో నిలిపేందుకే ప్రత్యేక దృష్టి
-సర్వసభ్య సమావేశంలో ప్రజాప్రతినిధులను సన్మానించిన ఎమ్మెల్యే

వనపర్తి జూన్ 28 (చైతన్య గళం):

పదవీకాలం తాత్కాలికముని ప్రజా ప్రతినిధిగా ఒక్కసారి ఎన్నికైతే సమాజంలో ఎప్పటికీ ప్రజా సేవకుల గానే మిగిలిపోతామని ఎవరు అనంతున్నా చెందకుండా ప్రజాక్షేత్రంలో ప్రజాసేవను చేస్తూనే ఉండాలని వనపర్తి ఎమ్మెల్యే తూడి మేఘారెడ్డి అన్నారు శుక్రవారం పెద్దమందడి మండలం సర్వసభ్య సమావేశానికి హాజరైన ఎమ్మెల్యే శాఖలపై అధికారులతో సమీక్షించారు. ఈ సందర్భంగా ఎమ్మెల్యే మాట్లాడుతూ వ్యవసాయ అధికారులు అప్రమత్తంగా పనిచేయాలని సాగు చేసిన పంటలను పక్కాగా సమోదు చేయించాలని సాగుచేసిన ప్రతి రైతు ప్రభుత్వం తరపున లబ్ధి పొందేలా చూడాలని ఎమ్మెల్యే పేర్కొన్నారు. గత ప్రభుత్వం మిషన్ భగీరథ పేరున ప్రజలను ఎప్పుడూ చేసింది తప్ప ప్రజలకు తాగునీటి సమస్యలు తీర్చలేదని నేడు నియోజకవర్గంలో కేవలం



తాగునీటి సమస్యలు పరిష్కరించేందుకే 3కోట్ల 60 లక్షలు ప్రత్యేకంగా కేటాయించామని అధికారులు తాగునీటివరంగా ఉన్న సమస్యలను గుర్తించి వెంటనే పరిష్కరించాలని ఆయన సూచించారు. ఇట్లు సమస్యలను పరిష్కరించి రైతులకు అత్యవసరమైన సేవలపట్ల విద్యుత్ అధికారులు అప్రమత్తంగా ఉండాలని ఎమ్మెల్యే సూచించారు. సీజనల్ వ్యాధులపై వైద్యాధికారులు ప్రత్యేక దృష్టి సారించి ఎప్పటికప్పుడు గ్రామాల్లో పర్యవేక్షిస్తూ ప్రజలను అప్రమత్తం చేయాలని సీజనల్ వ్యాధులను సంగ్రహించుకుండా తగు చర్యలు చేపట్టాలని వైద్యాధికారులకు ఎమ్మెల్యే

సూచించారు. పంచాయతీ రాజ్ శాఖ పరంగా నియోజకవర్గం లోని అన్ని గ్రామాలపై దృష్టి సారించి గుర్తించి బాగు చేయించాలని ఎమ్మెల్యే సూచించారు. గ్రామాల్లో పనిచేసే శానిటేషన్ వర్కర్లకు వేతనాలు క్రమం తప్పకుండా అందించాలని ఎక్కడ జాప్యం రాకుండా చూసుకోవాలని ఆయన ఆదేశించారు. పార్టీల కఠినంగా పనిచేసే నియోజకవర్గం ను అన్ని రంగాలలో ముందు ఉంచాలని ఎమ్మెల్యే సూచించారు. పదవీకాలం ముగుస్తున్న సందర్భంగా ఎంపీటీసీలకు చేపట్టిన సన్మాన కార్యక్రమంలో ఎమ్మెల్యే పాల్గొని శాలువాలు పూలమాలలతో వారిని సన్మానించారు. ఈ కార్యక్రమంలో పెద్దమందడి ఎంపీపి రఘు ప్రసాద్, జిల్లా పరిషత్ చైర్మన్ లోకనాథ్ రెడ్డి, జడ్పీటీసీ రఘుపతి రెడ్డి, వైస్ ఎంపీపీ భారతి ఎంపీడీవో సద్గుణ, సింగిల్ విండ్ అధ్యక్షులు విష్ణువర్ధన్ రెడ్డి, ఎంపీటీసీలు, మాజీ సర్పంచలు ప్రజాప్రతినిధి అధికారులు తదితరులు పాల్గొన్నారు

హరీష్ రావు మాటలు అర్థరహితం

అచ్చంపేట జూన్ 28 (చైతన్య గళం):

నాగర్ కర్నూల్ జిల్లా అచ్చంపేట ఎమ్మెల్యే డాక్టర్ చిక్కుడు వంశీకృష్ణ . పత్రిక విలేకరుల సమావేశం లో మాట్లాడుతూ సిద్దిపేట ఎమ్మెల్యే మాజీ మంత్రి హరీష్ రావు అర్థం పర్థం లేకుండా మాట్లాడుతున్నాడని, ఇది ఆయన స్థాయి దిగజారుడుతనానికి నిదర్శనమని ఎమ్మెల్యే డాక్టర్ చిక్కుడు వంశీకృష్ణ శుక్రవారం అన్నారు ఈ సందర్భంగా ఎమ్మెల్యే మాట్లాడుతూ సీఎం రేవంత్ రెడ్డి సొంత గ్రామమైన కొండారెడ్డిపల్లి లో బీజేపీ పార్టీకి అత్యధిక ఓట్లు పడ్డాయని అసత్య ప్రచారాలు చేయడం ఇక మానుకోవాలని హితవుపలికారు. సూటిగా ప్రశ్నిస్తున్న మీ మామ కేసీఆర్ సిద్దిపేటలో వలస వచ్చిన బిడ్డ హరీష్ రావు అని కానీ సీఎం రేవంత్ రెడ్డి స్వకృతితో రైతుబిడ్డ ఈ రాష్ట్రానికి సీఎం కావడం అదృష్టంగా భావిస్తున్నామన్నారు. మాజీ ఎమ్మెల్యే నిరూపిస్తే ఎమ్మెల్యేకు రాజీనామా చేస్తా... సీఎం సొంత ఊరులో బీజేపీకి అధిక ఓట్లు వచ్చాయని హరీష్ రావు నిరూపిస్తే తన ఎమ్మెల్యే పదవికి రాజీనామా చేయడానికి సిద్ధంగా ఉన్నానని, అలాగే నీవు కూడా రాజకీయ సన్యాసానికి సిద్ధమా అని ప్రతి సవాల్ చేశారు. ఎన్నికల కమిషన్ విడుదల చేసిన ప్రతులను ఎమ్మెల్యే చూపిస్తూ.. కొండారెడ్డి పల్లి గ్రామంలో 15, బూతులో బీజేపీకి 107 ఓట్లు బీఆర్ఎస్ కాంగ్రెస్ పార్టీకి 694 రాగ, 16వ బూతులు బీఆర్ఎస్ కు 65 బీజేపీకి 115 కాంగ్రెస్ పార్టీకి 527 ఓట్లు వచ్చాయని



మొత్తంగా అత్యధికంగా కొండారెడ్డిపల్లి గ్రామంలోనే 983 ఓట్లు లీడు వచ్చింది ఈ గ్రామమే అన్నారు. ఎమ్మెల్యే తూడి మేఘారెడ్డి మీ స్థానిక నాయకుడు గువ్వల బాలరాజు చెప్పిన మాటలు పట్టుకొని తప్పుడు ప్రచారం చేయడం మీకు తగదన్నారు. కావున మీ వ్యాఖ్యలను వెనక్కి తీసుకోవాలని డిమాండ్ చేశారు. సీఎం రేవంత్ రెడ్డి తన స్వకృతితో ఇండిపెండెంట్ గా జడ్పీటీసీ, ఎమ్మెల్యే ఎంపీ నేడు సీఎం పదవిలో రైతుబిడ్డ కొనసాగడం ఉమ్మడి పాలమూరు జిల్లాతో పాటు అచ్చంపేట నల్లమల్ల ప్రాంతానికి ఈ రాష్ట్రానికి గర్వకారణం అన్నారు. మొన్న జరిగిన ఎంపీ ఎలక్షన్లో బి ఆర్ ఎస్ పార్టీ అభ్యర్థి 400 కోట్లు ఖర్చుపెట్టిన ఎందుకు గెలవలేకపోయారని అక్కడ నలుగురు మీ పార్టీ ఎమ్మెల్యే ఉన్నారని కదా అని ఎద్దేవా చేశారు. రెండు నెలల్లో బీజేపీలోకి హరీష్ రావు.. ఈ

రాష్ట్రంలో బీఆర్ఎస్ పార్టీ సచ్చిపాాయి బీజేపీ పార్టీని బతికించినది ఎమ్మెల్యే హోట్ కామెంట్స్ చేశారు. ఈ నేపథ్యంలోనే చాలా చోట్ల బీఆర్ఎస్ పార్టీ డిపాజిట్ గల్తుతున్న అయిన విషయాన్ని గుర్తు చేస్తూ రాబోయే రెండు నెలల్లో తన మామ కేసీఆర్ సూచనలతోనే బీజేపీ పార్టీలో కర్ఫీఫ్ వేసుకోని రెండు నెలల్లో హరీష్ రావు బీజేపీ పార్టీలోకి మారడం ఖాయం అన్నారు. మొత్తంగా కాంగ్రెస్ పార్టీకి రెండు శాతం ఓట్లు పెరిగాయని ఈ రాష్ట్రంలో బీఆర్ఎస్ పార్టీకి 16 శాతం ఓట్లు తగ్గాయి అన్నారు. ఈ సమావేశంలో అచ్చంపేట జడ్పీటీసీలు, అనంతరెడ్డి పార్టీ అధ్యక్షుడు వెంకటరెడ్డి హరి నారాయణ గౌడ్, ప్రతాప్, మాజీ ఎంపీపీ రామనాథం, అనంద్, మల్లేష్. ఇతర సీనియర్ నాయకులు, కార్యకర్తలు అభిమానులు పాల్గొన్నారు.

విద్యార్థుల ఆరోగ్యం పట్ల నిర్లక్ష్యంగా వ్యవహరిస్తే కఠిన చర్యలు

-తెలంగాణ స్టేట్ ఫుడ్ కమిషన్ చైర్మన్ గోలి శ్రీనివాస్ రెడ్డి



కొత్తూరు జూన్ 28 (చైతన్య గళం):

రంగారెడ్డి జిల్లా కొత్తూరు మండల్లో పర్యటించిన ఫుడ్ కమిషన్ చైర్మన్ అండ్ మెంబర్స్ విద్యార్థుల ఆరోగ్యం పట్ల నిర్లక్ష్యంగా వ్యవహరిస్తే నేషనల్ ఫుడ్ సెక్యూరిటీ యాక్టు-2013 ప్రకారం కఠిన చర్యలు తీసుకోవడం జరుగుతుందని స్టేట్ ఫుడ్ కమిషన్ చైర్మన్ గోలి శ్రీనివాస్ రెడ్డి అన్నారు. గ్రామంలోని మొదట అంగన్వాడి కేంద్రంనీ తనిఖీ చేసి అక్కడ లబ్ధిదారులకు అందుతున్న పాలు, గుడ్లు వసతి గురించి తెలుసుకున్నారు. పాలు సకాలంలో అందడం లేదని కమిషన్ చైర్మన్ ముందు తెలియజేశారు. ప్రతి పిల్లల పాస్టికాహారం పై వారి వివరాల రికార్డులను తనిఖీ చేశారు. దీనితోపాటు చౌకదార్ దుకాణాన్ని అక్కడ లబ్ధిదారులకు గత రెండు సంవత్సరాల నుండి పంచదారని మరియు గోధుమల్ని సప్లై చేయడం లేదని ఆగ్రహం వ్యక్తం చేశారు ప్రతి చౌకదార్ దుకాణం దగ్గర బాక్స్ తో పాటు సంబంధిత అధికారుల ఫోన్ నెంబర్లను ఏర్పాటు చేయాలని తెలిపారు. కొత్తూరు ఉన్నత పాఠశాలని తనిఖీ చేసి మధ్యాహ్న భోజన సరళిని పర్యవేక్షించారు. దీనితోపాటు ప్రాథమిక ఆరోగ్య కేంద్రాన్ని తనిఖీ చేయడం జరిగింది. క్షేత్రస్థాయిలో పర్యవేక్షించిన తర్వాత జిల్లా కలెక్టర్ కార్యాలయంలో అధికారులతో సమీక్ష సమావేశం నిర్వహించడం జరిగింది. కమిషన్ చైర్మన్ గోలి శ్రీనివాస్ రెడ్డి మాట్లాడుతూ మధ్యాహ్న భోజనాన్ని క్రమం తప్పకుండా ఫుడ్ సేఫ్టీ అధికారులు ల్యాబ్ లలో చెక్ చేయవలసిందిగా ఆదేశించారు. విద్యార్థులకు నాణ్యమైన భోజనాన్ని అందించాలని, మెనూ ప్రకారం మధ్యాహ్న భోజనాన్ని అందించాలని ఆదేశించారు. విద్యార్థుల పట్ల నిర్లక్ష్యం వహిస్తే సహించేది లేదని తెలియజేశారు. ఈ సమావేశంలో ఆహార కమిషన్ సభ్యులు అనంద్, గోవర్ధన్, శారద, భారతి, జ్యోతి, జిల్లా అధికారులు పాల్గొన్నారు.

పైరవి కారుల మాటలు నమ్మొద్దు

-జులై మాసం తర్వాత కళ్యాణ లక్ష్మి చెక్కుతో పాటు తులం బంగారం
-కళ్యాణ లక్ష్మి చెక్కుల పంపిణీ కార్యక్రమంలో ఎమ్మెల్యే తూడి మేఘారెడ్డి

వనపర్తి జూన్ 28 (చైతన్య గళం):

కళ్యాణ లక్ష్మి చెక్కులను ఇప్పిస్తామని చెబుతూ డబ్బులు వసూలు చేసే పైరవీ కారులను నమ్మకూడదని కాంగ్రెస్ ప్రభుత్వంలో ప్రతి పని పారదర్శకంగా జరుగుతోందని ఎక్కడ ఎవరికి ఒక్క రూపాయి కూడా చెల్లించాల్సిన అవసరం లేదని వనపర్తి ఎమ్మెల్యే మేఘారెడ్డి పేర్కొన్నారు. శుక్రవారం పెద్దమండడి మండల పరిధిలోని కళ్యాణ లక్ష్మి, షాదీ ముబారక్



లబ్ధిదారులకు మంజూరైన చెక్కుల పంపిణీ కార్యక్రమంలో ఆయన పాల్గొని లబ్ధిదారులు అందజేశారు. ఈ సందర్భంగా ఆయన మాట్లాడుతూ మండల పరిధిలోని పలు గ్రామాలకు చెందిన 36

మందికి షాదీ ముబారక్, కళ్యాణ లక్ష్మి చెక్కులు మంజూరయ్యాయని, పెండింగ్ లో ఉన్న మరో 105 చెక్కులను త్వరలోనే అందిస్తామని ఎంఎల్ఎ పేర్కొన్నారు. ఈ సందర్భంగా ఎమ్మెల్యే మాట్లాడుతూ నిరుపేద కుటుంబాలలోని ఆడబిడ్డల ఎమ్మెల్యే రాష్ట్ర ప్రభుత్వం ప్రతిష్టాత్మకంగా చేపట్టిన ఈ కార్యక్రమాన్ని ప్రతి ఒక్క లబ్ధిదారునికి ఉండాలని ఆయన అధికారులకు సూచించారు. ఈ కార్యక్రమంలో ఎంపీపీ రఘు ప్రసాద్, రఘుపతి రెడ్డి, వైస్ ఎంపీపీ భారతి, సింగిల్ విండో అధ్యక్షులు విష్ణువర్ధన్ రెడ్డి ఎంపీడీవో సద్గుణ, ఎంపీటీసీలు మాజీ సర్పంచ్ తదితరులు పాల్గొన్నారు.

ఆర్టీసీ ఆదాయ దుర్వినియోగం పై విచారణ జరిపించండి

-వనపర్తి బస్టాండ్ లో కనీస వసతులు కల్పించండి
-పాత బస్టాండ్ ను వినియోగంలోకి తేవాలి
-ఆర్.ఎం శ్రీదేవికి సమస్యలపై వినతి పత్రం అందజేసిన వనపర్తి పట్టణ బిజెపి అధ్యక్షుడు బచ్చు రాము

వనపర్తి జూన్ 28 (చైతన్య గళం):

వనపర్తి ఆర్టీసీ బస్టాండ్ లో నెలకొన్న సమస్యలను పరిష్కరించాలని, ఆర్టీసీ షాపింగ్ కాంప్లెక్స్ ఆదాయ దుర్వినియోగంపై డిపో మేనేజర్ ను విచారించాలని కోరుతూ వనపర్తి పట్టణ బిజెపి అధ్యక్షుడు బచ్చు రాము మాహబూబ్ నగర్ రీజిసల్ మేనేజర్ శ్రీదేవికి శుక్రవారం వినతి పత్రం అందజేశారు. ఈ సందర్భంగా బచ్చు రాము మాట్లాడుతూ మహిళలకు ఉచిత



ప్రయాణం అని చెప్పి బస్సుల సంఖ్య తగ్గించి మహిళలను తీవ్ర ఇబ్బందులకు గురిచేస్తున్నారని అన్నారు. వనపర్తి ఆర్టీసీ బస్టాండ్లో ప్రయాణికులకు కనీస సౌకర్యాలు కూడా లేక మహిళలు తీవ్ర ఇబ్బందులు ఎదుర్కొంటున్నారని వెంటనే కనీస

సౌకర్యాలను కల్పించాలని, పాత బస్టాండ్ ను వినియోగంలోకి తేవాలని, బస్టాండ్లో గల షాపుల అద్దెలలో అక్రమాలు జరుగుతున్నందున విచారణ జరిపి సంబంధిత వ్యక్తులపై చర్యలు తీసుకోవాలని ఆర్.ఎం శ్రీదేవిని కోరసట్లు తెలిపారు. .

బూర్గుల సౌత్ గ్లాస్ పైవేటు కంపెనీలో ఘోర ప్రమాదం

-ముక్కలు ముక్కలుగా ఎగిరి పడ్డ శరీర భాగాలు

-విడిపోయిన కార్మికుల కాళ్లు చేతులు

-15 మందికి గాయాలు? ముగ్గురు మృతి? చెందినట్లు సమాచారం



షాద్ నగర్ జూన్ 28 (చైతన్య గళం):

రంగారెడ్డి జిల్లా షాద్ నగర్ పరిధిలోని బూర్గుల గ్రామ శివారులో ఉన్న సౌత్ గ్లాస్ పరిశ్రమలో కంపెనీని గ్యాస్ బ్లాస్ట్ జరిగి 15 మందికి తీవ్ర

గాయాలు కాగా సుమారు ముగ్గురు మృతి? చెందినట్లు సమాచారం గాయపడిన కార్మికులను ఆసుపత్రికి తరలించి చికిత్స అందిస్తున్నారు

విషయం తెలుసుకున్న పోలీసులు ఘటన స్థలానికి చేరుకొని వివరాలు సేకరిస్తున్నారు అయితే పరిశ్రమలో జరిగిన ఘోర ప్రమాదంలో పలువురు కార్మికుల శరీర భాగాలు ముక్కలు ముక్కలుగా ఎగిరిపడ్డాయి శరీరాల నుండి ఒక్కవైపు కాళ్లు మరోవైపు చేతులు విడిపోయి ఎగిరి పడిన దృశ్యాలు కనీస్తున్నాయి అసలు ఎంతమంది చనిపోయారు ఎంతమందికి పూర్తిస్థాయిలో గాయాలు అయ్యాయి అనేది మాత్రం పూర్తిగా బయటికి రానివ్వడం లేదు..

టీకులపల్లి కెసిఆర్ టవర్స్ లో విచ్చలవిడిగా సాగుతున్న గంజాయి అమ్మకాలు



-జీవితాలను నాశనం చేసుకుంటున్న యువత

జూన్ 28 (చైతన్య గళం): /ఖమ్మం జిల్లా

జిల్లాలో రెబల్ స్థాయిలో గంజాయి అమ్మకాలు జరుగుతున్నాయి. ఈ గంజాయి అమ్మకాల్లో పెద్దవాళ్ల హస్తం ఉన్నట్లుగా తెలుస్తోంది. ఏది ఏమైనా గంజాయిని రూపుమాపటానికి పోలీసులు ఉక్కు పాదం మోపాలంటున్నారు ప్రజలు. ముఖ్యముగా ఖమ్మం టేకులపల్లి, కెసిఆర్ టవర్స్ లో విచ్చలవిడిగా గంజాయి విక్రయాలు జరుగుతున్నాయి. ఎవరైనా అడ్డుకుంటే వారిని చంపే ప్రయత్నం కూడా చేస్తుంది యువత. ఈ గంజాయి అమ్మకాల్లో కొంతమంది తల్లిదండ్రులు కూడా భాగస్వాములు అయి ఉన్నారని వాదనలు

వినిపిస్తున్నాయి. టేకులపల్లి ఐటీఐ దగ్గర కూడా రెండు రోజుల క్రితం యువత గంజాయి మత్తులో గొడవలు పెట్టుకుని చచ్చేదాకా తెచ్చుకున్నారు. పోలీసు కూడా ఎలక్షన్లో అయిపోయే అంతవరకు నైట్ కానిస్టేబుల్స్ ను సెక్యూరిటీగా ఉంచారు. కానీ ఎలక్షన్లు అయిపోయిన తర్వాత ఆ కానిస్టేబుల్లను తీసివేశారు. దాదాపుగా 52 బ్లాకులు, 1250 కుటుంబాలు, నాలుగు నుండి ఐదు వేల మంది ప్రజలు, ఇది ఒక ఊర్ అని చెప్పుకోవచ్చు, కానీ ఇక్కడ ఆరు నెలలుగా సెక్యూరిటీ కనిపించట్లేదు, రాత్రి పోలీస్ పెట్రోలింగ్ వాహనాలు కూడా రావట్లేదు, ఇంత జరుగుతున్న పోలీస్ వ్యవస్థ మాత్రం నిమ్మకు నీరెత్తినట్లుగా వుండిపోయిందని చెప్పుకోవడానికి ఏమాత్రం

సందేహం లేదనుకోవచ్చు. గత రెండు రోజుల క్రితం 28వ బ్లాక్లో మతిస్థిమితం లేని రాజేశ్వరి అనే 34 సంవత్సరాల యువతిని గంజాయి మత్తులో వెలుగుమట్ల పార్కుకి తీసుకుని వెళ్లి అక్కడ తనను అన్ని రకాలుగా వేధించి చంపివేశారు. అన్నం సేవా ఫౌండేషన్ అన్నం శ్రీనివాసరావు రాజేశ్వరి కుళ్ళిపోయిన శరీరాన్ని పోలీసుల సాయంతో వెలికి తీశారు. కానీ ఈ కేసు విషయమై ఎఫ్ ఐ ఆర్ అయిదా కాలేదా ఇంతవరకు ఏమీ లేదు. ఇప్పటికైనా పోలీసులు స్పందించి కెసిఆర్ టవర్స్ కి సెక్యూరిటీ ఏర్పాటు చేయాలని ప్రజలు ఆకాంక్షిస్తున్నారు. అలాగే గంజాయి విక్రయిస్తున్న వారిపై కఠిన చర్యలు తీసుకోవాలని ప్రజలు ఆగ్రహం వ్యక్తం చేస్తున్నారు.

అధ్యక్షుడుగా నియమింపబడిన రోజును గుర్తు చేసుకున్న వీరాభిమాని



జూన్ 28 (చైతన్య గళం): /హన్మకొండ ప్రతినిధి

రేవంత్ రెడ్డి తెలంగాణ కాంగ్రెస్ పార్టీ అధ్యక్షుడుగా నియమింపబడిన రోజును గుర్తు చేసుకున్న వీరాభిమాని తెలంగాణ రాష్ట్ర లీగల్ సెల్ కన్వీనర్, అడ్వకేట్ కందుకూరి రజనీకాంత్ తరతరాలుగా కుటుంబం యావత్ కాంగ్రెస్ పార్టీ బలోపేతం కోసం, కాంగ్రెస్ పార్టీకి, ప్రజలకు ఎన్నో రకాలుగా సేవలు అందించి, అధిష్టానం నిర్ణయం మేరకు ఎన్నో కార్యక్రమాలను నిర్వహిస్తూ, ప్రతి కార్యక్రమంలో ముందుంటున్న సేదరుడు, న్యాయవాది సామాజిక సేవకుడు, మిత్రుడు, సేవా తత్పరుడు కాంగ్రెస్ అధినేత రాహుల్ గాంధీ, కాంగ్రెస్ ముఖ్యమంత్రి రేవంత్ రెడ్డి కి వీరాభిమాని, కందుకూరి రజనీకాంత్ 3 సంవత్సరాల క్రితం ఇదే రోజు రేవంత్ రెడ్డి తీసికొని అధ్యక్షుడు అయినపుడు మేము వరంగల్ జిల్లాలోనే మేము ఒక్కరమే మా ప్రాంతంలో పటాసులు పేల్చి మిఠాయిలు పంచుకుని సంబరాలు చేసుకున్నాం, ఈ రోజు మేము రేవంత్ రెడ్డి ఆభిమానులం అంటున్నారు, మరి మేము... అని పార్టీ సిద్ధాంతాలకు కట్టుబడి పార్టీ కోసం పనిచేసే కార్యకర్తలను ఇకనైనా గుర్తించాలని ఆనాటి జ్ఞాపకాలను నెమరు వేసుకున్నారు..

బావిలోపడి గొర్రెల కాపరి మృతి

జూన్ 28 (చైతన్య గళం): /నర్సింహాల పేట

మండల కేంద్రంలోని నర్సింహాపురం బంజారా గ్రామానికి చెందిన గొర్రెకాపరి గురువారం సాయంత్రం కాలుజారి బావిలో పడి మరణించాడు. వివరాలికి వెళితే.. నర్సింహాపురం బంజర గ్రామం లో నిమ్మరబోయిన నరేష్, తండ్రి



ఉప్పలయ్య వయసు 26 సంవత్సరాలు తన రోజు వారి కార్యక్రమం లో భాగంగా తన గొర్రెలను మేతకు తీసుకెళ్లి వ్యవసాయ బావి ప్రక్కన మేపుతున్న సందర్భంగా ప్రమాదవశాత్తు కాలు జారి బావిలో పడి మృతి చెందాడు. మృతుడితండ్రి ఫిర్యాదు మేరకు స్థానిక ఎస్సై గంధ్రాతి సబ్ డివిజన్ కేసు నమోదు చేసి దర్యాప్తు చేపడుతున్నారు.